

بانی پاکستان قائد اعظم محمد علی جناح ایک لبرل، پروگریسو اور وسیع النظر رہنما تھے۔ الطاف حسین
 قائد اعظم مذہبی رواداری اور فرقہ وارانہ ہم آہنگی پر یقین رکھتے تھے اور انتہا پسندی کے خلاف تھے
 آج پاکستان کو قائد اعظم کے نظریات کے مطابق مذہبی رواداری اور فرقہ وارانہ ہم آہنگی کی فضاء کو پروان چڑھانے
 کی ضرورت ہے۔ بانی پاکستان کی برسی کے موقع پر بیان

لندن۔۔۔۔ 11 ستمبر 2011ء

متحدہ قومی موومنٹ کے قائد جناب الطاف حسین نے کہا ہے کہ بانی پاکستان قائد اعظم محمد علی جناح ایک لبرل، پروگریسو اور وسیع النظر رہنما تھے۔ بانی پاکستان کی برسی کے موقع
 پر اپنے ایک بیان میں جناب الطاف حسین نے انہیں زبردست خراج عقیدت پیش کرتے ہوئے کہا کہ قائد اعظم محمد علی جناح ایک روشن خیال اور لبرل انسان تھے جو مذہبی رواداری
 اور فرقہ وارانہ ہم آہنگی پر یقین رکھتے تھے اور وہ انتہا پسندی کے خلاف تھے جس کا کھلا اظہار انہوں نے قیام پاکستان کے وقت 11 اگست 1947ء کو پاکستان کی دستور ساز اسمبلی
 سے اپنے تاریخی خطاب میں کیا تھا۔ انہوں نے کہا کہ آج پاکستان کو قائد اعظم محمد علی جناح کے نظریات اور درس و تعلیم کے مطابق مذہبی رواداری اور فرقہ وارانہ ہم آہنگی کی فضاء
 کو پروان چڑھانے کی ضرورت ہے۔

ایم کیو ایم آزمائش کی اس گھڑی میں متاثرین سیلاب کو ہرگز تنہا نہیں چھوڑے گی، الطاف حسین
 مخیر حضرات سیلاب سے متاثرہ خاندانوں کی مدد کیلئے خدمت خلق فاؤنڈیشن سے تعاون کریں
 سیلاب متاثرین کو غذائی اجناس اور طبی امداد کی فراہمی کیلئے سندھ بھر میں امدادی کیمپ قائم کئے جائیں، رابطہ کمیٹی کو الطاف حسین کی ہدایت

لندن۔۔۔۔ 11 ستمبر 2011ء

متحدہ قومی موومنٹ کے قائد جناب الطاف حسین نے طوفانی بارشوں اور سیلاب کے باعث سندھ بھر میں شدید جانی و مالی نقصانات پر گہرے دکھ اور افسوس کا اظہار کرتے ہوئے ایم
 کیو ایم اور خدمت خلق فاؤنڈیشن کے ذمہ داران کو ہدایت کی ہے کہ سندھ بھر میں طوفانی بارشوں اور سیلاب سے متاثرہ خاندانوں کی بھرپور امداد کریں۔ ایک بیان میں جناب الطاف
 حسین نے کہا کہ گزشتہ کئی دنوں سے اندرون سندھ کے مختلف شہر، گاؤں اور دیہاتوں میں طوفانی بارشوں اور سیلاب سے سندھ کے عوام کو شدید جانی و مالی نقصان پہنچا ہے، سیلابی ریلے
 میں غریب عوام کے گھر بہہ گئے، کھڑی فصلیں تباہ ہو چکی ہیں اور متاثرہ خاندان کھلے آسمان تلے بھوک و افلاس کی زندگی بسر کر رہے ہیں۔ جناب الطاف حسین نے سیلاب سے متاثرہ
 خاندانوں سے دلی ہمدردی اور یکجہتی کا اظہار کرتے ہوئے کہا کہ ایم کیو ایم، خلق خدا کی بے لوث خدمت پر یقین رکھتی ہے اور عبادت سمجھ کر دکھی انسانیت کی خدمت کر رہی ہے۔ ایم
 کیو ایم آزمائش کی اس گھڑی میں متاثرین سیلاب کو ہرگز تنہا نہیں چھوڑے گی اور ان کی طبی اور غذائی امداد کی فراہمی کیلئے اپنا بھرپور کردار ادا کرے گی۔ انہوں نے ایم کیو ایم کے ذمہ
 داروں اور کارکنوں کو ہدایت کی کہ وہ یہ ہرگز نہ دیکھیں کہ کون سیلاب سے متاثرہ خاندانوں کی مدد کر رہا ہے اور کون نہیں کر رہا بلکہ یہ دیکھیں وہ اپنے مصیبت زدہ بھائیوں کی کس طرح مدد
 کر سکتے ہیں۔ آزمائش کی اس گھڑی میں ہمیں اپنے بھائیوں سے دلی یکجہتی کا اظہار کرنا چاہئے اور یہ ہماری اولین ذمہ داری ہے کہ ہم طوفانی بارش اور سیلاب سے متاثرہ خاندانوں سے
 نہ صرف یکجہتی کا اظہار کریں بلکہ مصیبت زدہ خاندانوں کی زیادہ سے زیادہ مدد بھی کریں۔ انہوں نے رابطہ کمیٹی کے ارکان کو ہدایت کی کہ وہ سیلاب متاثرین کو غذائی اجناس اور طبی امداد
 کی فراہمی کیلئے سندھ بھر میں امدادی کیمپ قائم کریں اور دکھی انسانیت کی خدمت میں کوئی کسر باقی نہ رکھیں۔ جناب الطاف حسین نے کہا کہ ایم کیو ایم اور خدمت خلق فاؤنڈیشن کو
 سیلاب سے متاثرہ خاندانوں کی مدد کیلئے حق پرست عوام بالخصوص مخیر حضرات کے تعاون کی اشد ضرورت ہے۔ انہوں نے حق پرست عوام بالخصوص مخیر حضرات سے دردمندانہ اپیل
 کی کہ وہ سندھ بھر میں سیلاب سے متاثرہ خاندانوں کی بڑھ چڑھ کر مدد کریں، متاثرین سیلاب کیلئے غذائی اجناس، پانی، روزمرہ استعمال کی اشیاء، ملبوسات اور ادویات خدمت خلق
 فاؤنڈیشن میں جمع کرائیں تاکہ یہ ادارہ زیادہ سے زیادہ متاثرین سیلاب کو غذائی اور طبی امداد فراہم کر سکے۔ مخیر حضرات غذائی اجناس اور دیگر امدادی سامان خدمت خلق فاؤنڈیشن کے
 صدر دفتر واقع فیڈرل بی ایریا بلاک 14 نزد تعلیمی باغ کے علاوہ حیدرآباد میں قائم خدمت خلق فاؤنڈیشن کے دفتر نزد ریلوے اسٹیشن میں بھی جمع کروا سکتے ہیں۔ مزید معلومات کیلئے ایم
 کیو ایم کے مرکز نائن زیرو عزیز آباد کے ٹیلی فون نمبر 021-36313690 اور 021-36329900 پر بھی رابطہ کیا جاسکتا ہے۔

متحدہ قومی موومنٹ کے وفد نے لندن کے مقامی اسپتال میں صدر پاکستان آصف علی زرداری کی عیادت کی

لندن۔۔۔۔۔ 11 ستمبر 2011ء

متحدہ قومی موومنٹ کے ایک وفد نے لندن کے ایک مقامی اسپتال میں صدر پاکستان جناب آصف علی زرداری کی عیادت کی اور متحدہ قومی موومنٹ کے قائد جناب الطاف حسین کی جانب سے صدر مملکت کیلئے گل دستہ اور نیک خواہشات کا کارڈ دیا۔ وفد میں ایم کیو ایم کی رابطہ کمیٹی کے ارکان سلیم شہزاد، رضا ہارون اور انٹرنیشنل سیکریٹریٹ کے رکن اظہار احمد خان شامل تھے۔

جناب الطاف حسین کی ہدایت پر رابطہ کمیٹی کے رکن اشفاق منگی، سابق حق پرست وزراء اور ارکان اسمبلی نے بارش سے متاثرہ نوابشاہ کے علاقوں کے دورے کئے سینکڑوں متاثرین بارش میں خدمت خلق فاؤنڈیشن کی جانب سے غذائی اجناس اور اداری سامان تقسیم کیا

نوابشاہ۔۔۔۔۔ 11 ستمبر 2011ء

قائد تحریک جناب الطاف حسین کی خصوصی ہدایت پر ایم کیو ایم کی رابطہ کمیٹی کے رکن اشفاق منگی، حق پرست رکن قومی اسمبلی صلاح الدین، سابق حق پرست وزراء عبدالحمید، نثار پہنور اور وزیر اعلیٰ سندھ کے سابق حق پرست مشیر غلام حیدر راہونو نوابشاہ میں شدید بارشوں سے متاثرہ علاقوں کے دورے کئے اور سینکڑوں بارش متاثرین میں خدمت خلق فاؤنڈیشن کی جانب سے غذائی اجناس اور اداری سامان تقسیم کیا۔ اس موقع پر ایم کیو ایم نوابشاہ زون کے زونل انچارج، اراکین اور کارکنان بھی موجود تھے۔ تفصیلات کے مطابق ایم کیو ایم کے رہنماؤں نے نوابشاہ کے بارش سے متاثرہ علاقوں غریب آباد، مریم روڈ، تاج کالونی، اعظم کالونی، کمالیہ کالونی، مہران کالونی، قائد عوام یونیورسٹی، پریس کلب روڈ اور دولت کالونی کے علاوہ دیگر علاقوں کا ہنگامی دورہ کیا اور متاثرین سے ملاقاتیں کر کے جانی و مالی نقصانات کی تفصیلات بھی معلوم کیں۔ اس موقع پر ایم کیو ایم کے رہنماؤں نے متاثرین سے دلی ہمدردی کا اظہار کیا اور متاثرین بارش کی بحالی تک ایم کیو ایم کے فلاحی ادارے خدمت خلق فاؤنڈیشن کی اداری سرگرمیاں جاری رکھنے کی یقین دہانی کرائی۔ بعد ازاں اشفاق منگی، سابق حق پرست وزراء اور ارکان اسمبلی نے نوابشاہ کے علاقے غریب آباد میں بارش متاثرین کو طبی سہولیات کی فراہمی کیلئے لگائے گئے خدمت خلق فاؤنڈیشن کے طبی کیمپ کا دورہ کیا اور بارش متاثرین کو فراہم کی جانے والی سہولیات کا جائزہ لیا۔ اس موقع پر بارش متاثرین نے بتایا کہ بارشوں کے بعد ہم امداد کے منتظر تھے اور ہم تک سب سے پہلے قائد تحریک جناب الطاف حسین کے کارکنان اور رضا کار پہنچے ہیں جنہوں نے طبی کیمپ سمیت متاثرین بارش کو سہولیات کی فراہمی کیلئے عملی اقدامات کئے۔ بارش متاثرین نے طبی و اداری سرگرمیوں پر قائد تحریک جناب الطاف حسین سے دلی تشکر کا اظہار کیا اور ان کی درازی عمر اور صحت و تندرستی کیلئے دعائیں کیں۔

بارش متاثرین کو طبی سہولیات کی فراہمی کیلئے میر پور خاص میں خدمت خلق فاؤنڈیشن کا طبی کیمپ، سینکڑوں متاثرہ خاندانوں میں

حق پرست ارکان اسمبلی نے غذائی اجناس اور اداری سامان تقسیم کیا

زیر احمد اور نعیم الطافی نے میر پور خاص کے بارش سے متاثرہ علاقوں اور پیمپنگ اسٹیشن کا بھی دورہ کیا، پانی کی نکاسی کا جائزہ لیا

میر پور خاص۔۔۔۔۔ 11 ستمبر 2011ء

قائد تحریک جناب الطاف حسین کی ہدایت پر حق پرست ارکان سندھ اسمبلی زیر احمد اور نعیم الطافی نے گزشتہ روز میر پور خاص میں بارش متاثرین کی امداد کیلئے خدمت خلق فاؤنڈیشن کی جانب سے قائم کئے گئے طبی و اداری کیمپ کا دورہ کیا اور بارش سے متاثرہ سینکڑوں خاندانوں میں غذائی اجناس اور اداری سامان تقسیم کیا۔ اس موقع پر ایم کیو ایم اندرون سندھ تنظیمی کمیٹی کے اراکین، میر پور خاص زون کے انچارج و اراکین بھی موجود تھے۔ حق پرست ارکان اسمبلی نے طبی کیمپ پر مریضوں کو فراہم کی جانے والی سہولیات کا جائزہ لیا اور یہاں خدمات انجام دینے والے ایم کیو ایم میڈیکل ایڈ کمیٹی کے ڈاکٹروں اور خدمت خلق فاؤنڈیشن کے رضا کاروں کو قائد تحریک جناب الطاف حسین کی جانب سے زبردست خراج تحسین پیش کیا۔ طبی کیمپ سے بارش سے متاثرہ خواتین، بزرگوں، نوجوانوں اور بچوں نے استفادہ کیا اس موقع پر طبی کیمپ سے مریضوں کو ادویات بھی مفت فراہم کی گئیں۔ بعد ازاں زیر احمد اور نعیم الطافی نے بارش سے متاثرہ میر پور خاص کے مختلف علاقوں کا دورہ کیا اس دوران وہ میر پور خاص کے پیمپنگ اسٹیشن بھی گئے جہاں انہوں نے شہر میں پانی کی نکاسی کا جائزہ لیا اور اس سلسلے میں متعلقہ عملے کو ضروری ہدایت بھی دی۔ اس موقع پر گفتگو کرتے ہوئے حق پرست رکن سندھ اسمبلی زیر احمد نے کہا کہ قائد تحریک جناب الطاف حسین کی ہدایت پر سندھ بھر میں بارش متاثرین کی بھرپور اداری سرگرمیاں جاری ہیں اور اداری سرگرمیوں میں ایم کیو ایم کے کارکنان سمیت خدمت خلق فاؤنڈیشن کے ہزاروں رضا کار مصروف عمل ہیں۔ انہوں نے مزید کہا کہ بارش متاثرین کی عملاً خدمت کر کے اللہ تعالیٰ کی خوشنودی حاصل کی جاسکتی ہے اور ایم کیو ایم کے کارکنان اور خدمت خلق فاؤنڈیشن کے رضا کار دکھی انسانیت کی خدمت کے جذبے سے سرشار ہیں۔

بھتہ خوروں کے ہاتھوں شیرشاہ کے مغوی تاجروں کو فی الفور بازیاب کرایا جائے، ڈاکٹر فاروق ستار
 شیرشاہ میں بھتہ خوروں کی کھلے عام بڑھتی ہوئی سرگرمیوں سے تاجر سخت عدم تحفظ کا شکار ہیں اور احتجاج پر مجبور ہو چکے ہیں
 بھتہ خوروں نے تاجروں اور کاروباری حضرات کی زندگی اجیرن بنا دی ہے بھتہ خوری سے متاثرہ تاجروں سے سبقتی اور ہمدردی کا اظہار
 تاجروں کے اغواء میں ملوث بھتہ خوروں کو فی الفور گرفتار کر کے بھتہ خوری کا خاتمہ اور تاجروں کی جان و مال کا تحفظ یقینی بنایا جائے
 کراچی۔۔۔ 11، ستمبر 2011ء

متحدہ قومی موومنٹ کی رابطہ کمیٹی کے ڈپٹی کنوینر ڈاکٹر فاروق ستار نے شیرشاہ میں گینگ وار کے بھتہ خوروں کے ہاتھوں دو تاجروں کے اغواء کی سخت ترین الفاظ میں مذمت کی ہے
 اور مطالبہ کیا ہے مغوی تاجروں کو فی الفور بازیاب کرایا جائے۔ ایک بیان میں انہوں نے کہا کہ شیرشاہ مارکیٹ میں بھتہ خوروں کی کھلے عام بڑھتی ہوئی سرگرمیوں سے نہ صرف
 تاجر سخت عدم تحفظ کا شکار ہیں بلکہ تشویش میں مبتلا ہو کر احتجاج پر مجبور ہیں۔ انہوں نے کہا کہ سانحہ شیرشاہ کباڑی مارکیٹ میں دہشت گردوں کی جانب سے بھتہ نہ دینے کی پاداش
 میں کئی تاجروں کو چن چن کر فائرنگ کے ذریعے بیدردی سے قتل کیا جا چکا ہے اور تب ہی سے شیرشاہ کباڑی مارکیٹ کے تاجر بھتہ خوروں کے رحم و کرم پر ہیں جبکہ قانون نافذ کرنے
 والے ادارے تک شیرشاہ مارکیٹ کے تاجروں کو تحفظ کی فراہمی میں ناکام دکھائی دیتے ہیں۔ انہوں نے کہا کہ بھتہ خوروں کی جانب سے گزشتہ دنوں شیرشاہ سے تاجروں کے اغواء
 کی واردات، انہیں قتل اور دھمکیاں دینے کے واقعات نئے نہیں ہیں اور تسلسل کے ساتھ جاری ہیں جو ملک بھر کے پرامن اور محبت و طن عوام کیلئے لمحہ فکریہ ہیں۔ انہوں نے کہا کہ بھتہ
 خوروں نے تاجروں اور کاروباری حضرات کی زندگی اجیرن بنا دی ہے اور وہ اپنے تحفظ کیلئے حکومت اور قانون نافذ کرنے والے اداروں کی جانب دیکھ رہے ہیں تاہم یہ بات انتہائی
 معنی خیز ہے کہ تاجروں کی جانب سے بھتہ خوروں کے خلاف احتجاج اور مظاہروں کے باوجود الٹا بھتہ خوروں کے بجائے تاجروں کی ہی رسوائی ہو رہی ہے جس کی جتنی بھی مذمت کی
 جائے وہ کم ہے۔ انہوں نے شیرشاہ سے اغواء ہونے والے تاجروں کے لواحقین سے دلی ہمدردی کا اظہار کیا اور بھتہ خوروں کے خلاف تاجروں سے مکمل سبقتی کا اظہار بھی کیا۔
 ڈاکٹر فاروق ستار نے صدر مملکت آصف علی زرداری، وزیراعظم یوسف رضا گیلانی، وفاقی وزیر داخلہ رحمن ملک، گورنر سندھ ڈاکٹر عشرت العباد، وزیراعلیٰ سندھ سید قائم علی شاہ اور
 صوبائی وزیر داخلہ منظور سمان سے مطالبہ کیا کہ شیرشاہ میں گینگ وار کے بھتہ خوروں کے ہاتھوں اغواء تاجروں کو فی الفور بازیاب کرایا جائے، اس میں ملوث بھتہ خوروں کو فی الفور
 گرفتار کیا جائے اور ان کے خلاف سخت ترین کارروائی عمل میں لاکر تاجروں کی جان و مال کا تحفظ ہر قیمت پر یقینی بنایا جائے۔

ایم کیو ایم پر پابندی لگانے کا خواب دیکھنے والے ہمیشہ اپنے مقصد میں ناکام رہیں گے، ایم کیو ایم
 عوامی نیشنل پارٹی سب سے بڑی دہشت گرد جماعت ہے، عوامی نیشنل پارٹی پر فی الفور پابندی عائد کی جائے
 کراچی۔۔۔ 11، ستمبر 2011ء

بلوچستان سے متحدہ قومی موومنٹ کی رابطہ کمیٹی کے رکن یوسف شاہوانی، صوبہ خیبر پختونخوا سے گلغرا زخٹک ایڈووکیٹ، ایم کیو ایم لاہور زون کے زونل انچارج سید شاہین گیلانی
 اور ایم کیو ایم گھونگی کے زونل انچارج نور الدین زنگی نے عوامی نیشنل پارٹی کے رہنماؤں کی جانب سے ایم کیو ایم پر پابندی لگانے کے مطالبات پر تبصرہ کرتے ہوئے کہا ہے کہ اے
 این پی کا ماضی دہشت گردی سے عبارت ہے۔ اپنے مشترکہ بیان میں انہوں نے کہا کہ ملک بھر کے عوام جانتے ہیں کہ افغانستان اور بھارت کی مدد سے پاکستان میں دہشت گردی
 کون کرتے رہے اور 1975ء میں دہشت گردی کرنے والی کس تنظیم پر پابندی عائد کی جا چکی ہے۔ انہوں نے کہا جس جماعت کے رہنماء امریکی ڈالر کے عوض باچا خان کی
 تعلیمات فراموش کر کے دہشت گردی کا راستہ اختیار کرتی رہی ہو اسے دوسری جماعت پر جھوٹے الزامات عائد کرنے سے قبل شرم کرنی چاہئے۔ عوامی نیشنل پارٹی سب سے بڑی
 دہشت گرد جماعت ہے جس کے ہاتھ کراچی کے بے گناہ شہریوں کے خون سے رنگین ہیں لہذا عوامی نیشنل پارٹی پر نہ صرف فی الفور پابندی عائد کی جائے بلکہ اس کے رہنماؤں کو
 فوری گرفتار کر کے سرعام سزا دی جائے تاکہ آئندہ پاکستان کی کوئی بھی جماعت کسی غیر ملک کے مفادات کی تکمیل کیلئے وطن عزیز کی بقاء و سلامتی کا سودا نہ کر سکے۔ انہوں نے کہا کہ
 عوامی نیشنل پارٹی کے سربراہ اسفندیار ولی پر کئی ملین امریکی ڈالر لینے کا الزام قائم کرنا ایک جناب الطاف حسین نے ہی عائد نہیں کیا بلکہ پاکستان کے بہت سے لوگ اس حقیقت سے
 بخوبی واقف بھی ہیں اور وہ جانتے ہیں کہ چند برس قبل رکشہ چلانے والا اے این پی کا رہنماء آج آربوں روپوں کے مالک بن چکے ہیں جبکہ حق پرست پختون آج بھی محنت مزدوری
 کر کے رزق حلال کما رہے ہیں اور انگنت مسائل کا شکار ہیں۔ ایم کیو ایم کے رہنماؤں نے کہا کہ متحدہ قومی موومنٹ ایک عوامی جماعت ہے جسے پاکستان بھر کے کروڑوں عوام کی
 حمایت حاصل ہے اور عوامی حمایت رکھنے والی جماعت پر پابندی لگانے کا خواب دیکھنے والے ہمیشہ اپنے مقصد میں ناکام رہیں گے۔

ایم کیو ایم کورنگی سیکٹر کے یونٹ انچارج، لائسنز ایریا سیکٹر کی یونٹ کمیٹی کے رکن اور ٹنڈوالہ یارزون کے کارکن سے رابطہ کمیٹی کا اظہار تعزیت

کراچی۔۔۔ 11، ستمبر 2011ء

متحدہ قومی موومنٹ کی رابطہ کمیٹی نے ایم کیو ایم کورنگی سیکٹر یونٹ 77 کے یونٹ انچارج صغیر احمد صدیقی کے صاحبزادے سمیر علی صدیقی، ایم کیو ایم لائسنز ایریا سیکٹر یونٹ 196 کی یونٹ کمیٹی کے رکن محمد ممتاز حسین کے والد عبدالرحمن اور ایم کیو ایم ٹنڈوالہ یارزون یونٹ 1.B کے کارکن عبدالجبار قریشی کے بھائی افتخار قریشی کے انتقال پر گہرے دکھ اور افسوس کا اظہار کیا ہے۔ ایک تعزیتی بیان میں رابطہ کمیٹی نے مرحومین کے تمام سوگواروں کو حقیقت سے دلی تعزیت و ہمدردی کا اظہار کرتے ہوئے انہیں صبر کی تلقین کی۔ رابطہ کمیٹی نے دعا کی کہ اللہ تعالیٰ مرحومین کو جنت الفردوس میں اعلیٰ مقام عطا فرمائے اور سوگواران کو یہ صدمہ برداشت کرنے کا حوصلہ عطا کرے۔ (آمین)

